

न्यायालय अतिरिक्त जिला मजिस्ट्रेट, सिरोही
(पीठासीन अधिकारी: रिछपाल सिंह बुरडक, आर.ए.एस.)

(1) प्रकरण संख्या: 24/2019

(2) दायरा दिनांक: 12.9.2019

सायल

स्टेट जरिये जिला पुलिस अधीक्षक, सिरोही

बनाम

गैरसायल

भरत कुमार पुत्र खुमाजी, जाति- कोली, निवासी- छोटा भीलडा, पुलिस थाना मण्डार,
जिला- सिरोही

“इस्तगासा अन्तर्गत धारा 3 राजस्थान गुण्डा नियंत्रण अधिनियम, 1975”

उपस्थिति:

1. सहायक लोक अभियोजक
2. गैरसायल एवं गैरसायल के अधिवक्ता श्री फिरोज पठान

-: निर्णय :-

दिनांक 16 दिसम्बर, 2019

(1) संक्षिप्त में प्रकरण के तथ्य इस प्रकार हैं। जिला पुलिस अधीक्षक, सिरोही द्वारा गैरसायल भरत कुमार पुत्र खुमाजी, जाति- कोली, निवासी- छोटा भीलडा, पुलिस थाना मण्डार, जिला- सिरोही के विरुद्ध यह इस्तगासा राजस्थान गुण्डा नियंत्रण अधिनियम 1975 की धारा- 3 के तहत प्रस्तुत कर अनुरोध किया कि गैरसायल आले दर्जे का बदमाश एवं अवैध शराब के कारोबार में लिप्त है जो शराब का अवैध कारोबार कर लोगों के स्वास्थ्य के साथ खिलवाड करता है। गैरसायल के विरुद्ध कानूनी कार्यवाही करने के बावजूद भी उक्त अपराध पर रोक नहीं लग पाई है। गैरसायल के अवैध शराब के कारोबार से आम लोगों, बच्चों पर दुष्प्रभाव की शिकायत समय-समय पर मिलती रहती है तथा गैरसायल के विरुद्ध कोई भी व्यक्ति साक्ष्य देने को तैयार नहीं होता है। गैरसायल के पूर्व में मुखबीर ईतला पर अवैध शराब परिवहन करता पाये जाने पर पुलिस थाना मण्डार में धारा 19/54 राजस्थान आबकारी अधिनियम के तहत 2 प्रकरण दर्ज हुये एवं इन 2 प्रकरणों में गैरसायल के विरुद्ध संबंधित न्यायालय में आरोप पत्र प्रस्तुत किये गये जिनमें संबंधित न्यायालय द्वारा गैरसायल को दोष सिद्ध ठहराते हुए जुर्माने/सजा से दण्डित किया है, उसके बावजूद भी गैरसायल अवैध शराब के कारोबार करने से बाज नहीं आ रहा है। गैरसायल के ऐसे कार्यकलापों से लोक व्यवस्था, जवानों एवं बच्चों पर प्रतिकूल प्रभाव पड़ रहा है। गैरसायल अवैध शराब के कारोबार में लिप्त है एवं गैरसायल से आम जन में भय व्याप्त है व गैरसायल के भय से लोग पुलिस को सूचना देने से कतराते हैं, इसलिये गैरसायल के विरुद्ध कानूनी सलूक फरमाकर जिले से निष्कासित किया जावे।

(2) प्रस्तुत इस्तगासे पर गैरसायल के विरुद्ध प्रकरण दर्ज किया जाकर गैरसायल को तारीख पेशी 18.12.2019 को उपस्थित होने हेतु नोटिस जारी किया गया एवं नोटिस के
.....पेज दो पर

साथ गैरसायल पर लगाये गये आरोपों की प्रति भी तामिल करवाई गई। जिस पर गैरसायल ने आज दिनांक 16.12.2019 को इस न्यायालय में अधिवक्ता श्री फिरोज पठान के साथ उपस्थित होकर वकालतनामा प्रस्तुत किया व एक प्रार्थना पत्र प्रस्तुत कर प्रकरण की पत्रावली आज ही तलब करने का निवेदन किया व अनुरोध किया कि गैरसायल मुकल जमानत व मुचलका पेश करने हेतु तैयार है। जिस पर पत्रावली आज पेशी पर ली गई। गैरसायल ने लोक अदालत की भावना से प्रेरित होकर आरोप/जुर्म स्वीकारोक्ति का प्रार्थना पत्र पेश कर प्रकरण का निस्तारण करने का अनुरोध किया।

(3) प्रकरण में गैरसायल द्वारा जुर्म/आरोप स्वीकार कर लिये जाने से सहायक लोक अभियोजक एवं गैरसायल के अधिवक्ता की बहस सुनी गई। सहायक लोक अभियोजक ने बहस के दौरान इस्तगामें में अंकित तथ्यों की ओर ध्यान आकर्षित करते हुए यह व्यक्त किया कि गैरसायल के विरुद्ध राजस्थान आवकारी अधिनियम की धारा 19/54 के तहत पुलिस थाना मण्डार में 2 प्रकरण दर्ज हुये जिनमें गैरसायल के विरुद्ध संबंधित न्यायालय में आरोप पत्र प्रस्तुत किये गये जिनमें संबंधित न्यायालय द्वारा गैरसायल को दोष सिद्ध ठहराया गया है। गैरसायल आले दर्जे का बदमाश है एवं अवैध शराब विक्रय करने के कारोबार में लिप्त है। गैरसायल द्वारा अवैध शराब का कारोबार करने से आमजन व बच्चों पर दुष्प्रभाव की शिकायत समय समय पर मिलती रहती है, इसकी ऐसी आपराधिक गतिविधियों के कारण आम जन में भय व्याप्त है तथा लोग इसके विरुद्ध साक्ष्य देने से कतराते हैं, इसलिये गैरसायल की इन आपराधिक गतिविधियों पर अंकुश लगाने हेतु गैरसायल को छः माह की अवधि के लिये जिले से निष्कासित किया जावे। जबकि गैरसायल के अधिवक्ता ने बहस के दौरान यह व्यक्त किया कि गैरसायल वर्तमान में किसी भी आपराधिक गतिविधियों में लिप्त नहीं है व गैरसायल मजदूरी करके अपने परिवार का भरण पोषण करता है। गैरसायल के विरुद्ध गत तीन वर्षों में किसी प्रकार का कोई प्रकरण दर्ज नहीं हुआ है। गैरसायल ने उक्त प्रकरणों में लोक अदालत की भावना से जुर्म स्वीकार किया था। गैरसायल के विरुद्ध शांति भंग करने, मारपीट करने, लोगों को धमकाने आदि कोई मुकदमें दर्ज नहीं हुये है, केवल गैरसायल के विरुद्ध आवकारी अधिनियम के तहत ही उक्त मुकदमें ही दर्ज हुये है, गैरसायल के विरुद्ध आरोप गंभीर प्रकृति के नहीं है। गैरसायल वर्तमान में शांतिपूर्वक जीवन यापन कर रहा है, इसलिये गैरसायल के विरुद्ध यह कार्यवाही ड्राप की जावे।

(4) प्रकरण में सुनी गई बहस पर मनन किया गया एवं न्यायालय पत्रावली तथा पत्रावली उपलब्ध साक्ष्यों का गंभीरतापूर्वक अध्ययन व अवलोकन किया गया। पुलिस अधीक्षक, सिरोही की रिपोर्ट अनुसार गैरसायल भरत कुमार पुत्र खुमाजी, जाति- कोली, निवासी- छोटा भीलडा, पुलिस थाना मण्डार, जिला- सिरोही के विरुद्ध पुलिस थाना मण्डार में राजस्थान आवकारी अधिनियम, 1950 की धारा 19/54 के तहत अपराध संख्या 81/06.6.2014 व 83/14.6.2016 को दर्ज हुये जिनकी प्रथम सूचना रिपोर्ट की छाया प्रतियां व उक्त मुकदमों में बाद तफतीश गैरसायल के विरुद्ध संबंधित न्यायालय में प्रस्तुत आरोप पत्रों की प्रतियां भी न्यायालय पत्रावली पर उपलब्ध है। पुलिस अधीक्षक, सिरोही की रिपोर्ट के अनुसार गैरसायल को उक्त अपराध संख्या

.....पेज तीन पर

81/06.6.2014 व 83/14.6.2016 में संबंधित न्यायालय द्वारा दोष सिद्ध ठहराया गया है, उक्त अपराध संख्या 81/06.6.2014 व 83/14.6.2016 में संबंधित न्यायालय द्वारा पारित निर्णय दिनांक क्रमशः 10.10.2014 व 13.6.2017 की छाया प्रतियां पत्रावली पर उपलब्ध हैं, जिनके अवलोकन में पाया गया कि उक्त दोनों अपराधों में गैरसायल को संबंधित न्यायालय द्वारा दोष सिद्ध ठहराया गया है। इसमें यह स्पष्ट है कि गैरसायल राजस्थान गुण्डा नियंत्रण अधिनियम 1975 की धारा 2(ख)(III) में वर्णित अपराध करने का दोषी है व गुण्डा की श्रेणी में आता है, लेकिन गैरसायल के विरुद्ध दिनांक 14.6.2016 के बाद किसी प्रकार का कोई मुकदमा दर्ज होने की कोई साक्ष्य पत्रावली पर उपलब्ध है।

अतः उपरोक्त सभी तथ्यों एवं परिस्थितियों का दृष्टगत रखते हुए पुलिस अधीक्षक, सिरौही द्वारा प्रस्तुत इस्तगामे को स्वीकार करते हुए गैरसायल भारत कुमार पुत्र खुमाजी, जाति- कोली, निवासी- छोटा भीलडा, पुलिस थाना मण्डार, जिला- सिरौही को राजस्थान गुण्डा नियंत्रण अधिनियम, 1975 की धारा 3 के परिप्रेक्ष्य में 20 दिन (बीस दिन) की अवधि के लिये पुलिस थाना क्षेत्र मण्डार से निष्कासित किया जाता है। इस निष्कासन अवधि में गैरसायल बिना पूर्व अनुमति के पुलिस थाना मण्डार की सीमा में प्रवेश नहीं करेगा, गैरसायल इस निष्कासन अवधि में एक सामान्य व अच्छे नागरिक की तरह जीवन यापन करेगा तथा किसी प्रकार के आपराधिक कृत्य नहीं करेगा। इसके अतिरिक्त, गैरसायल इस अवधि में किसी भी शैक्षणिक संस्था, धार्मिक स्थल, सिनेमाघर, सावजनिक पाक आदि के आस-पास अपनी उपस्थित नहीं देगा। गैरसायल उक्त निर्देश/निबन्धन एवं शर्तों का सम्यक पालन करने की दृष्टि में उक्त अधिनियम की धारा 7(1) के तहत राशि रुपये 25,000/- (अक्षर रुपये पच्चीस हजार मात्र) का स्वयं का बन्ध पत्र प्रस्तुत करेगा। आदेश सरे इजलास सुनाया गया।

माफिक आदेश गैरसायल ने स्वयं का बन्ध पत्र प्रस्तुत किया जो बाद तस्दीक शामिल मिसल किया गया। निर्णय की प्रति थानाधिकारी, पुलिस थाना, मण्डार को पालनार्थ प्रेषित की जावे।

(रिश्तेपाल सिंह बुरडक)
अतिरिक्त जिला मजिस्ट्रेट,
सिरौही

